

பக்திரிக்கை செய்கி

24.08.2022 அன்று நடைபெற்ற தமிழ்நாடு கட்டுமான கழகத்தின் முன்றாவது ஆட்சிமன்றக் குழு கூட்டம்

தமிழ்நாடு கட்டுமான கழகத்தின் (TAC) முன்றாவது ஆட்சி மன்றக் கூட்டம் தலைமைச் செயலகத்தில் 24.08.2022 அன்று தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி. கணேசன் அவர்கள் தலைமையில் நடைபெற்றது. இக்கூட்டத்தில் கீழ்கண்ட முடிவுகள் எடுக்கப்பட்டது.

- தமிழ்நாடு கட்டுமான கழகத்தின் செயல்பாடுகள் சிறப்பாக அமையும் பொருட்டு செங்கல்பட்டு மாவட்டத்தில் உள்ள தெயூரில் பயிற்சி நிலையம் அமைக்க சாத்திய கூறுகள் ஆராயப்படும்.
- தமிழ்நாடு கட்டுமான கழகம் சீரமைக்கப்படும் என்றும், தமிழ்நாடு கட்டுமான தொழிலாளர்கள் நல வாரியத்தில் பதிவு செய்த தொழிலாளர்களுக்கு மறு பயிற்சி அளித்தல் மற்றும் குறுகிய கால பயற்சி வழங்குதல் பயிற்சி வடிவமைப்பு, சான்றிதழ் வழங்குதல், வேலை வாய்ப்பு குறித்த முடிவு எடுக்கப்படும்.
- தமிழ்நாடு கட்டுமான கழகத்தின் மூலம் பயிற்சி பெறும் கட்டுமான தொழிலாளர்களுக்கு தகுந்த ஊக்கத் தொகை தொழிலாளர்களின் வாழ்வாதாரத்தை பாதிக்காத வகையில் வழங்க வேண்டும் என்றும், கட்டுமான தொழிலாளர்களுக்கு பயிற்சி அளிக்கும் போது ஒரு தொழிலாளருக்கு குறிப்பிட்ட பயிற்சி அளிக்காமல் பல்வேறு தொழில்களில் பயிற்சி அளித்து அவர்களின் தொழில் திறன் மேம்படுத்தப்படும் (Multi Skilled)
- கட்டுமான தொழிலாளர்களுக்கு பயிற்சி அளிக்கும் போது அவர்களுக்கு குறைந்த காலத்தில் பயிற்சி அளிக்காமல், 90 நாட்களுக்கு மிகாமல் பயிற்சி அளித்து, தொழிலாளர்களுக்கு செய்முறை தேர்வு வைத்து அதன்பிறகு சான்றிதழ் வழங்கப்படும்.
- தமிழ்நாடு கட்டுமான கழகத்தினை சரியான முறையில் நடத்த வேண்டும் என்றால் தொழிலாளர் துறையில் எடுக்கப்படும் அனைத்து முடிவுகளும் உடனடியாக தொழிலாளர்களை சென்றடையும் வகையில் விளம்பரம் செய்யப்பட வேண்டும்.

- தமிழ்நாடு கட்டுமான கழகம் மூலம் கட்டுமான தொழிலாளர்களுக்கு மாவட்டம் தோறும் திறன் பயிற்சி வழங்க பயிற்சி நிலையம் தமிழ்நாடு முழுவதும் ஏற்படுத்தப்படும் என்றும் மாண்புமிகுதொழிலாளர் நலன் மற்றும் திறன் மேம்பாட்டுத் துறை அமைச்சர் தெரிவித்தார்.

இக்கூட்டத்தில் கட்டுமான தொழிலாளர் நல வாரிய தலைவர் திரு.பொன் சூமார் அவர்கள், தொழிலாளர் நலன் மற்றும் திறன் மேம்பாட்டுத் துறை அரசு கூடுதல் தலைமைச் செயலாளர் திரு.முகமது நசீமுதீன் இ.ஆ.ப., ஊரக வளர்ச்சித் துறை அரசு முதன்மை செயலாளர் திருமதி.அமுதா இ.ஆ.ப., முதன்மை செயலாளர் / தொழிலாளர் ஆணையர் டாக்டர். அதுல் ஆனந்த் இ.ஆ.ப., CIDC (Construction Industry Development Council), CII (Confederation of Indian Industry) தரப்பு பிரதிநிதிகள் மற்றும் துறை சார்ந்த அதிகாரிகள் இக்கூட்டத்தில் கலந்து கொண்டனர்.

முதலமைச்சர்
இயக்குநர், முதலமைச்சர்
தமிழ்நாடு கட்டுமானக் கழகம்